

158543- عیدین میں تکبیرات کے الفاظ

سوال

سوال : عید الاضحی کے موقع پر لوگ تکبیرات کہتے ہوئے کہتے ہیں : "اللہ اکبر، اللہ اکبر، لا الہ الا اللہ، اللہ اکبر، اللہ اکبر، واللہ الحمد، اللہ اکبر کبیراً، واللہ کثیراً، وسبحان اللہ بخرۃ وأصیلاً، لا الہ الا اللہ وحدہ، صدق وعدہ، ونصر عبده، وأعز جنده، وهزم الأحزاب وحده، لا الہ الا اللہ ولا نعبد الا ایاہ مخلصین لہ الدین ولو کرہ الکافرون" یہ الفاظ نماز عید میں اور مساجد میں نمازوں کے بعد بار بار کہتے ہیں، تو کیا تکبیرات کے یہ الفاظ صحیح ہیں؟ اور اگر یہ غلط ہیں تو صحیح الفاظ کون سے ہیں؟

پسندیدہ جواب

تکبیرات کے یہ الفاظ : "اللہ اکبر، اللہ اکبر، لا الہ الا اللہ، واللہ اکبر، اللہ اکبر، وَلِلّٰہِ الْحَمْدُ" اللہ بہت بڑا ہے، اللہ بہت بڑا ہے، اللہ کے سوا کوئی معبود نہیں ہے، اللہ بہت بڑا ہے، اللہ بہت بڑا ہے، اور تمام تعریفیں اللہ کیلئے ہیں۔ [یہ ابن مسعود رضی اللہ عنہ اور دیگر سلف صالحین سے ثابت ہے، چاہے آپ ابتدا میں دو یا تین بار تکبیر کے الفاظ کہیں۔

دیکھیں : "مصنف ابن ابی شیبہ" (165/2-168)، "إرواء الغلیل" (3/125)

جبکہ تکبیرات کے الفاظ : "اللہ اکبر کبیراً واللہ کثیراً وسبحان اللہ بخرۃ وأصیلاً۔۔ الخ" کے بارے میں امام شافعی رحمہ اللہ کہتے ہیں کہ اگر کوئی شخص :
"اللہ اکبر کبیراً واللہ کثیراً وسبحان اللہ بخرۃ وأصیلاً واللہ اکبر ولا نعبد الا اللہ مخلصین لہ الدین ولو کرہ الکافرون لا الہ الا اللہ وحدہ صدق وعدہ ونصر عبده وهزم الأحزاب وحده لا الہ الا اللہ واللہ اکبر" کا اضافہ کرے تو یہ بھی اچھا ہے "انتہی
"الام" (241/1)

ابو اسحاق شیرازی رحمہ اللہ "المہذب" (1/121) میں کہتے ہیں :
"کیونکہ نبی صلی اللہ علیہ وسلم نے یہ الفاظ صفا پہاڑی پر کہے تھے "انتہی

اس بارے میں معاملہ وسیع ہے؛ کیونکہ تکبیرات کہنے کا حکم مطلق ہے، اور نبی صلی اللہ علیہ وسلم نے تکبیرات کیلئے الفاظ کی تعیین نہیں فرمائی، فرمان باری تعالیٰ ہے :
(وَلْيُحْمَدُوا لِلَّهِ عَلَى مَا بَدَأْنَاهُمْ)

ترجمہ : تاکہ تم اللہ تعالیٰ کی اسی طرح بڑائی بیان کرو جیسے اس نے تمہیں سکھایا ہے۔ [البقرہ : 185] چنانچہ کسی بھی الفاظ میں تکبیرات اور اللہ کی بڑائی بیان کی جائے تو سنت پر عمل ہو جائے گا۔

صنفا رحمہ اللہ کہتے ہیں :

"مشرحات میں بہت سے الفاظ ہیں اور ان میں سے متعدد اہل علم نے پسند بھی کیے ہیں، اس سے یہ معلوم ہوتا ہے کہ تکبیرات کے معاملے میں وسعت ہے، ویسے بھی [مذکورہ] آیت کا اطلاق اس کا تقاضا کرتا ہے "انتہی

"سبل السلام" (72/2)

ابن حبیب رحمہ اللہ کہتے ہیں :

"میرے نزدیک پسندیدہ ترین تکبیرات کے الفاظ یہ ہیں : "اَللّٰهُ اَكْبَرُ، اَللّٰهُ اَكْبَرُ، لَا اِلٰهَ اِلَّا اللّٰهُ، وَاللّٰهُ اَكْبَرُ، وَلِلّٰهِ الْحَمْدُ عَلٰی مَا هَدَانَا، اَللّٰهُمَّ اجْعَلْنَا لَكَ مِنَ الشَّاكِرِيْنَ" [ترجمہ : اللہ بہت بڑا ہے، اللہ بہت بڑا ہے، اللہ کے سوا کوئی معبود نہیں ہے اور اللہ بہت بڑا ہے، اور تمام تعریفیں اللہ کیلئے ہیں کہ اس نے ہمیں [اپنی بڑائی] سکھائی، یا اللہ! ہمیں اپنا شکر گزار بنا]"

اصح بن یزید رحمہ اللہ تکبیرات کیلئے کہا کرتے تھے :

"اَللّٰهُ اَكْبَرُ كَبِيْرًا، وَالْحَمْدُ لِلّٰهِ كَثِيْرًا، وَسُبْحَانَ اللّٰهِ بُحْرَةً وَّاَصِيْلًا، وَلَا حَوْلَ وَلَا قُوَّةَ اِلَّا بِاللّٰهِ" [ترجمہ : میں اللہ تعالیٰ کی بڑائی بیان کرتا ہوں جو کہ بہت ہی بڑا ہے، اور اللہ تعالیٰ کی ڈھیروں تعریفیں کرتا ہوں، اور صبح شام اللہ تعالیٰ کی پاکیزگی بیان کرتا ہوں، نیکی کرنے کی طاقت اور گناہ سے بچنے کی ہمت اللہ کے بغیر نہیں ہے] پھر اصح کہتے تھے کہ : آپ تکبیرات کیلئے کسی بیشی یا اس کیلئے دوسرے الفاظ بھی استعمال کریں تو اس میں کوئی حرج نہیں ہے۔ "انتہی

"عقد الجواہر الثمینیہ" (3/242)

سحون رحمہ اللہ کہتے ہیں :

"میں نے ابن قاسم سے کہا : کیا امام مالک نے آپ کو تکبیرات کے الفاظ بتلائے تھے ؟ تو ابن قاسم نے جواب دیا : "نہیں بتلائے"، نیز انہوں نے یہ بھی کہا کہ : امام مالک تکبیرات کیلئے الفاظ کی تعیین نہیں کیا کرتے تھے "انتہی

"المدونۃ" (1/245)

امام احمد رحمہ اللہ کہتے ہیں :

"عید کی تکبیرات کا معاملہ وسعت والا ہے"

ابن العربی رحمہ اللہ کہتے ہیں :

"ہمارے علمائے کرام نے تکبیرات کے الفاظ کو مطلق رکھا ہے [یعنی : الفاظ متعین نہیں کیے] قرآن کریم کا ظاہری حکم بھی یہی ہے، اور میرے نزدیک بھی یہی موقف رائج ہے"

انتہی

"الجامع لأحكام القرآن" (307/2)

سلف صالحین سے تکبیرات یہ الفاظ بھی ثابت ہیں :

"اَللّٰهُ اَكْبَرُ، اَللّٰهُ اَكْبَرُ، وَلِلّٰهِ الْحَمْدُ، اَللّٰهُ اَكْبَرُ وَاَجْلُ، اَللّٰهُ اَكْبَرُ عَلٰی مَا هَدَانَا" ان الفاظ کو بیہقی (3/315) نے ابن عباس رضی اللہ عنہما سے روایت کیا ہے اور البانی رحمہ اللہ نے اسے "ارواء الغلیل" (3/126) میں صحیح قرار دیا ہے۔

ابن حجر رحمہ اللہ کہتے ہیں :

تکبیرات کے الفاظ سے متعلق صحیح ترین الفاظ عبد الرزاق نے اپنی سند کے ساتھ سلمان رضی اللہ عنہ سے نقل کیے ہیں کہ : "آپ کہتے ہیں اللہ تعالیٰ کی بڑائی بیان کرنے کیلئے کہو : "اَللّٰهُ اَكْبَرُ، اَللّٰهُ اَكْبَرُ، اَللّٰهُ اَكْبَرُ كَبِيْرًا" انتہی

فتح الباری : (2/462)

تاہم صحابہ کرام سے منقول تکبیرات کے الفاظ پر پابندی کرنا بہتر ہے۔
واللہ اعلم۔